

ரஷியாவில் தேவாலயங்களை குறிவைத்து

தாக்குதல்: பாதிரியார், போலீசார் உள்பட 20 பேர் பலி



மாஸ்கோ, ஜூன் 26
ரஷியாவின் காகசஸ் மாகாணம் தாகெஸ்தான் பிராந்தியத்தில் உள்ள ஒரு தேவாலயத்தில் நேற்று சிறப்பு பிரார்த்தனை நடைபெற்றது. இதனால் ஏராளமானவர்கள் அங்கு கூடியிருந்தனர். அப்போது அங்கு நுழைந்த பயங்கரவாதிகள் அந்த தேவாலயம் மீது தாக்குதல் நடத்தினர். இதனால் அங்கிருந்தவர்கள் நாலாபுறமும் சிதறி ஓட்டம் பிடித்தனர். மேலும் சிலர் அங்கிருந்த ஒரு அறைக்குள் ஓடிச்சென்று பூட்டிக்கொண்டனர். இதனையடுத்து தேவாலயத்துக்குள் நுழைந்த பயங்கரவாதிகள் அங்கிருந்த பாதிரியாரை கழுத்தை அறுத்துக்கொன்றனர். அவரை தடுக்க முயன்றபோது தேவாலய பாதுகாவலர்களையும் அவர்கள் சுட்டுக்கொன்றனர்.

அதேபோல் அங்குள்ள வேறு சில தேவாலயங்கள் மற்றும் போலீஸ் நிலையங்கள் மீதும் பயங்கரவாதிகள் தாக்குதல் நடத்தி தீ வைத்தனர். இதில் தேவாலயங்கள் கொழுந்துவிட்டு எரிந்தன. இந்த தாக்குதலில் போலீஸ் அதிகாரிகள் உள்பட 20 பேர் பலியாகினர். இதற்கு பதிலடியாக பயங்கரவாதிகளை நோக்கி ராணுவமும் துப்பாக்கிச்சூடு நடத்தியது. இதில் 6 பயங்கரவாதிகள் கொல்லப்பட்டனர்.

இந்த தாக்குதலுக்கு இதுவரை எந்தவொரு பயங்கரவாத அமைப்பும் பொறுப்பேற்கவில்லை. நாடு முழுவதும் இந்த சம்பவம் பெரும் அதிர்வலையை ஏற்படுத்தியது. இதனையடுத்து முக்கிய பகுதிகளில் ராணுவ வீரர்கள் குவிக்கப்பட்டு உள்ளனர். இதற்கிடையே தாக்குதல் சம்பவத்துக்கு அதிபர் விளாடிமிர் புதின்கடும் கண்டனம் தெரிவித்துள்ளார். மேலும் நாடு முழுவதும் 3 நாட்கள் துக்க தினமாக அனுசரிக்கப்படும் எனவும் அவர் கூறினார்.

சுறா கொடூர தாக்குதல்; பைரேட்ஸ் ஆப்தி கரீபியன் பட நடிகர் மரணம்

நியூயார்க், ஜூன் 26
பிரபல நடிகர் ஜானி டெப் நடப்பில் வெளியான படம் பைரேட்ஸ் ஆப்தி கரீபியன்: ஆன் ஸ்டீரோன் டைட்ஸ். இந்த படத்தில் அவருடன் நடத்தவார்தமயோ பெர்ரி (வயது 49). இவர் அலைசறுக்கு விளையாட்டில் பயிற்சியாளராக இருந்து வருகிறார்.

இதில், 8 ஆண்டுகள் அனுபவம் வாய்ந்த அவர், புளூ கிரஷ் மற்றும் சார்லஸ் எஞ்சல்ஸ்: புல் திராட்டில் ஆகிய படங்களிலும் வேடமேற்றி நடித்துள்ளார். இதேபோன்று, நீரில் எவரேனும் தவறி விழுந்து விட்டால் அவரை நீதி சென்று, மீட்டு கரைக்கு கொண்டு வரும் உயிர்காப்பாளர் பணியையும் செய்து வந்திருக்கிறார்.

இந்தநிலையில், ஹவாய் தீவில் உள்ள உவாஹு பகுதியில் கோட் தீவுக்கு அருகே அவர் சென்றுள்ளார். அப்போது, அவரை சுறா ஒன்று கடுமையாக தாக்கியுள்ளது. இதனை கவனித்த ஒருவர் அவசரகால சேவை அதிகாரிகளுக்கு தகவல் தெரிவித்து உள்ளார்.

உடனடியாக அவர்கள் அந்த பகுதிக்கு சென்று பெர்ரியை மீட்டு கரைக்கு கொண்டு வந்தனர். ஆனால், அவர் உயிரிழந்து விட்டார் என தெரிவிக்கப்பட்டது. அவருடைய உடலில் சுறா மீன் கடித்ததற்கான பல்வேறு தடயங்கள் காணப்பட்டன. நடிகர் பெர்ரி மரணம் அடைந்ததும், உடனடியாக அந்த பகுதியில் சுறா தாக்குதலுக்கான எச்சரிக்கை அறிவிப்பு பலகை வைக்கப்பட்டது.

இந்த சம்பவத்தில், அவருடைய ஒரு கை மற்றும் ஒரு கால் காணாமல் போயுள்ளன என கூறப்படுகிறது. அவர், கடந்த 2016ம் ஆண்டு ஜூலை முதல் சமுத்திர பாதுகாப்பு துறையில் தன்னுடைய பணியை தொடங்கி தொடர்ந்து அதில் ஈடுபட்டு வந்துள்ளார்.

இந்த பகுதியில் ஏற்பட்ட உவது சுறா தாக்குதல் இதுவாகும். இதனால் இந்த பகுதியில் அலைசறுக்கு மற்றும் கடற்கரைக்கு செல்பவர்கள் இடையே பதற்றம் மற்றும் அச்சநிலை ஏற்பட்டு உள்ளது.

மெக்காவில் வெப்ப அலைக்கு இதுவரை 1,301 பேர் பலி



மெக்கா, ஜூன் 26
சவுதி அரேபியாவில் உள்ள புனித நகரமான மெக்காவுக்கு உலகம் முழுவதிலும் இருந்து 1.8 லட்சத்துக்கும் மேற்பட்ட முஸ்லிம்கள் ஹஜ் புனித யாத்திரை சென்றனர். மெக்காவில் இந்த ஆண்டு இதுவரை இல்லாத அளவுக்கு கடுமையான வெப்ப அலை வீசியது. இந்த வெப்ப அலைக்கு மொத்தம் 1,301 பேர் உயிரிழந்துள்ளதாக சவுதி அரேபியா சுகாதாரத்துறை மந்திரிபுறத்தின் அப்துர் ரஹ்மான் தெரிவித்துள்ளார். இதில் அதிகப்பட்சமாக 660 பேர் எகிப்து நாட்டை சேர்ந்தவர்கள் ஆவார்கள்.

இந்தியர்கள் 98 பேரும், இந்தோனேசியாவை சேர்ந்த 165 பேரும் இறந்து உள்ளனர். மேலும் ஜோர்டான், துனீசியா, மொரோக்கோ, அமெரிக்கா நாட்டை சேர்ந்த ஹஜ் பயணிகளும் வெப்ப அலைக்கு இறந்து விட்டனர். இதில் முறையான பாதுகாப்பு இல்லாமல் நீண்ட தூரம் நடந்து வந்தவர்களும், வயதானவர்கள் மற்றும் நோயால் பாதிக்கப்பட்டவர்கள்தான் அதிகம் பேர் ஆவார்கள். மேலும் ஹஜ் புனித யாத்திரைக்கு புதிவு செய்யாமல் வந்த பலரும் உயிரிழந்துள்ளது தெரியவந்துள்ளது.

சிவகங்கை கண்டதேவி கோவில் தேரோட்டம் திராவிட மாடல்

அரசின் முயற்சிகளால் நடந்தது: முதல்வர் மு.க.ஸ்டாலின்

சென்னை, ஜூன் 26
சிவகங்கை மாவட்டம், தேவ கோட்டை வட்டம், கண்டதேவி சொர்ணமூர்த்திஸ்வரர் திருக்கோவில், இந்து சமய அறநிலையத்துறையின் கட்டுப்பாட்டில் உள்ள சிவகங்கை தேவஸ்தானத் தால் நிர்வகிக்கப்படும் திருக்கோவிலாகும். சட்டம் ஒழுங்கு மற்றும் பல்வேறு பிரச்சனைகள் காரணமாக இந்த கோவிலில் 2006 முதல் 2023ம் ஆண்டு வரை தேரோட்டம் நடைபெறவில்லை. தேர்த் திருவிழா நடத்தப்படாதது பக்தர்களிடையே ஏமாற்றத்தையும், அதிருப்தியையும் ஏற்படுத்தி வந்தது.

இந்த நிலையில் 18 ஆண்டுகளுக்கு பிறகு தேரோட்ட விழா கடந்த 21.6.2024 அன்று சிறப்பாக நடைபெற்றது. இவ்விழாவில் லட்சக்கணக்கான மக்கள் பங்கு பெற்று மகிழ்ந்தனர். பல்லாண்டுகளுக்குப் பிறகு சீரோடும் சிறப்போடும் மாவட்ட நிர்வாகம் மற்றும் தமிழ்நாடு அரசின் இந்து சமய அறநிலையத் துறை மூலம் நடத்தப்பட்ட இந்த விழா சிவகங்கை மாவட்ட மக்களுக்கு மட்டுமன்றி இப்பகுதி மக்கள் அனைவருக்கும் பேருவகை அளித்துள்ளது.



மாவட்ட நிர்வாகம் மற்றும் தமிழ்நாடு அரசின் இந்து சமய அறநிலையத் துறை மூலம் நடத்தப்பட்ட இந்த விழா சிவகங்கை மாவட்ட மக்களுக்கு மட்டுமன்றி இப்பகுதி மக்கள் அனைவருக்கும் பேருவகை அளித்துள்ளது.



18 ஆண்டுகளுக்குப் பிறகு தேரோட்டம் சிறப்பாக நடைபெற்றதையொட்டி அப்பகுதி முக்கிய பிரமுகர்கள் மற்றும் கிராம மக்கள் முதல் அமைச்சர் மு.க. ஸ்டாலினை

இன்று தலைமைச் செயலகத்தில், சந்தித்து நன்றி தெரிவித்தனர். இந்த நிலையில், சிவகங்கை கண்டதேவி கோவில் தேரோட்டம் திராவிட மாடல் அரசின் முயற்சிகளால் நடந்தது என்று முதல் அமைச்சர் மு.க.ஸ்டாலின் தெரிவித்துள்ளார்.

இது தொடர்பாக எக்ஸ் தளத்தில் அவர் வெளியிட்டுள்ள பதிலில், "18 ஆண்டுகளாக நடைபெறாமல் இருந்த சிவகங்கை மாவட்டம் கண்டதேவி அருள்மிகு சொர்ணமூர்த்திஸ்வரர் திருக்கோவில் தேரோட்டம், நமது திராவிட மாடல் அரசின் முயற்சிகளால் அனைத்து மக்களின் ஒத்துழைப்புடன் சிறப்பின் நடைபெற்றது.

இதற்காக அந்தப் பகுதி மக்கள் இன்று என்னைச் சந்தித்து மகிழ்ச்சிப் பெருக்கோடு நன்றி தெரிவித்தனர். ஓடாத திருவாரூர் தேரை ஓட்டியதலைவர்களை ரூரின் மக்களாகப் பெருமிதம் கொண்டேன்!" என்று அதில் தெரிவித்துள்ளார்.

விஷ சாராய சம்பவத்தில் அ.தி.மு.க., பா.ஜனதா அரசியல் ஆதாயம் தேடுகின்றன: தி.மு.க. குற்றச்சாட்டு

சென்னை, ஜூன் 26
கள்ளக்குறிச்சி கருணாபுரம் மற்றும் மாதவச்சேரியை சுற்றியுள்ள பகுதியில் கடந்த 18ந் தேதி மெத்தனால் கலந்த கள்ளச்சாராயம் குடித்ததால் இதுவரை 59 பேர் உயிரிழந்துள்ளனர். இன்னும் பலர் மருத்துவமனையில் சிகிச்சை பெற்று வருகின்றனர்.

சாராய விற்பனையை தடுக்க தவறிய தி.மு.க. அரசை கண்டித்து கள்ளக்குறிச்சியில் அ.தி.மு.க. சார்பில் கண்டன ஆர்ப்பாட்டம் நடைபெற்றது. இந்த கள்ளச்சாராய விவகாரம் தொடர்பாக சிபிஐ விசாரணை வேண்டும் என்று எதிர்ப்பாட்டி தலைவர் எடப்பாடி பழனிச்சாமி வலியுறுத்தியுள்ளார்.

இந்தநிலையில், இந்த விவகாரம் தொடர்பாக அண்ணா அறிவாலயத்தில் தி.மு.க. அமைப்புச் செயலாளர் ஆர்.எஸ்.பாரதி பேட்டி அளித்தார். அப்போது, "கள்ளக்குறிச்சி விஷச் சாராய சம்பவம் நடந்த உடனேயே நிதி விசாரணை மற்றும் சிபிஐடிப்

விசாரணைக்கு உத்தரவிடப்பட்டது.

கள்ளக்குறிச்சி விவகாரத்தில் அ.தி.மு.க. மற்றும் பா.ஜனதாவுக்கு தொடர்பு உள்ளதாக தகவல் வருகிறது. விஷச் சாராய உயிரிழப்பை வைத்து எடப்பாடி பழனிச்சாமியும் பா.ஜனதாவும் அரசியல் ஆதாயம் தேடுகின்றனர்.

இந்த விவகாரம் குறித்து சட்டப்பேரவையில் விவாதிக்க ஒத்துழைக்காமல் எதிர்க்கட்சி தலைவர் நடகமாமுகிறார். அ.தி.மு.க. ஆட்சியில் கள்ளச்சாராயம் இல்லாதது போல எடப்பாடி பழனிச்சாமி பேசி வருகிறார்.

கள்ளக்குறிச்சி விவகாரத்தை சி.பி.ஐ. விசாரிக்க வேண்டும் என கேட்கும் எடப்பாடி பழனிச்சாமி. நான் தொடர்ந்த டெண்டர் முறை கேடு வழக்கை சிபிஐ விசாரிக்கக் கூடாது என சுப்பிரீம்கோர்ட்டு சென்று தடை வாங்கியது எதற்காக?



திடீரென சிபிஐ மீது எடப்பாடி பழனிச்சாமிக்கு எப்படி நம்பிக்கை வந்தது? சிபிஐஐடி மீது ஏன் அவர் சந்தேகப்படுகிறார்? காவல்துறை அமைச்சராக இருந்த எடப்பாடி பழனிச்சாமியே தமிழ்நாடு காவல்துறையை களங்கப் படுத்துகிறார். கள்ளக்குறிச்சி விவகாரத்தை திசை திருப்பி பிரச்சினை செய்ய வேண்டும் என்பதாலேயே எடப்பாடி பழனிச்சாமி சிபிஐ விசாரணை வேண்டும் என கேட்கிறார். 1971 ம் ஆண்டு தமிழ்நாட்டில் மதுக்கடைகள் வந்தது என்று நிர்மலா சீதாராமன் பேசியுள்ளார். அக்காலகட்டத்தில் கள்ளச்சாராய மரணங்கள் அதிக அளவில் நடந்தது. எம்.ஜி.ஆர். ஆட்சி காலத்திலேயே கள்ளச்சாராய விற்பனை இருந்தது. தமிழ்நாட்டை சுற்றியுள்ள அனைத்து மாநிலங்களிலும் மது விற்பனை நடைபெற்று வந்ததால் கள்ளச்சாராய மரணங்களை தடுப்பதற்காக மது விற்பனை அனுமதி க்கப்பட்டது. ஆகவே வரலாறு தெரிந்து கொண்டு நிர்மலா சீதாராமன் பேச வேண்டும்.

கள்ளக்குறிச்சி சம்பவத்தில் அவதூறு: ரூ.1 கோடி நஷ்ட ஈடு கேட்டு ராமதாஸ், அன்புமணிக்கு தி.மு.க. எம்.எல்.ஏக்கள் நோட்டீஸ்

சென்னை, ஜூன் 26
கள்ளக்குறிச்சி சம்பவத்தில் தி.மு.க. அரசுக்கும் நடவடிக்கை எடுத்தும் கற்பனையாக, பொய்யாக அவதூறு பரப்புவதாக கூறி பா.ம.க. நிறுவனர் ராமதாஸ் மற்றும் பா.ம.க. தலைவர் அன்புமணி ராமதாஸ் ஆகியோருக்கு எதிராக ஒரு கோடி ரூபாய் நஷ்ட ஈடு கேட்டு தி.மு.க. எம்.எல்.ஏக்கள் உதயசூரியன், வசந்தம் கார்த்திகேயன் நோட்டீஸ் அனுப்பியுள்ளனர். இது தொடர்பாக தி.மு.க. வெளியிட்டுள்ள அறிக்கையில் தெரிவித்திருப்பதாவது:

கள்ளக்குறிச்சி விஷ சாராய மரணங்கள் தொடர்பாக வெளியிட்ட அறிக்கைகளுக்காக பா.ம.க. நிறுவனத் தலைவர் ராமதாஸ் மற்றும் தலைவர் அன்புமணி ராமதாஸ் ஆகியோருக்குத் தி.மு.க. சட்டமன்ற உறுப்பினர்கள் டி. உதயசூரியன்

(சங்கராபுரம் தொகுதி) மற்றும் வசந்தம் கார்த்திகேயன் (ரிஷிவந்தியம் தொகுதி) ஆகியோர் பி.வி.என்.அ.சோகியேட்ஸ் மூலமாக வக்கீல் நோட்டீஸ் அனுப்பியுள்ளனர். ராமதாஸ், அன்புமணி ராமதாஸ் இந்த நோட்டீசைப் பெற்றுக்கொண்ட 24 மணி நேரத்துக்குள், ஏதேனும் ஒரு முன்னணித் தமிழ், ஆங்கில நாளேட்டின் ஒரு



பதிப்பின் வாயிலாகவும் தங்கள் சமூக வலைத்தளப் பக்கங்களின் வாயிலாகவும் தங்களிடமும் கள்ளக்குறிச்சி மக்களிடமும் நிபந்த

னையற்ற மன்னிப்பு கோர வேண்டும்; தமிழ்நாடு முதல் அமைச்சர் பொது நிவாரண நிதிக்குத் தலா ஒரு கோடி ரூபாயை இழப்பீடாக வழங்க வேண்டும்; இந்த நோட்டீசில் குறிப்பிடப்பட்டுள்ளது போன்றோ வேறு வகையிலோ பொய்யான, ஆதாரமற்ற குற்றச்சாட்டுகளை வைப்பதை நிறுத்திக்கொள்ள வேண்டும் என சட்டமன்ற உறுப்பினர்கள் உதயசூரியன், வசந்தம் கார்த்திகேயன் ஆகியோர் தெரிவித்துள்ளனர். இவ்வாறு அதில் தெரிவிக்கப்பட்டுள்ளது.

உல்லாசமாக இருந்ததை நேரில் பார்த்த மாமியார்... கள்ளக்காதலனுடன் சேர்ந்து மருமகள் செய்த கொடூர சம்பவம்

ஊத்தங்கரை, ஜூன் 26
கிருஷ்ணகிரி மாவட்டம் ஊத்தங்கரை தாலுகா சிங்காரப்பேட்டை அருகே உள்ள கரியபெருமான் வலசை கிராமத்தை சேர்ந்தவர் அலமேலு (வயது 56). இவர், திடீரென மாமியானார். அலமேலுவின் இளைய மகன் சேட்டு தனது நண்பர் ராஜேந்திரனுடன் சேர்ந்து தாயை தேடினார்.



அப்போது காட்டுப்பகுதியில் ஒரு பெண்ணின் உடல் எரிந்து கொண்டிருந்ததை கண்டு அவரின் அதிர்ச்சி அடைந்தனர். அந்த பெண் சேட்டுவின் தாய் அலமேலு என்பது தெரிய வந்தது. இந்த தகவல் அந்த பகுதியில் காட்டுத்தீ போல் பரவியது.

தகவல் அறிந்த ஊத்தங்கரை துணை போலீஸ் சூப்பிரண்டு பார்த்திபன் மற்றும் சிங்காரப்பேட்டை போலீசார் சம்பவ இடத்திற்கு விரைந்து வந்தனர். அப்போது, அலமேலு தீவைத்து எரித்துக் கொலை செய்யப்பட்டது தெரிய வந்தது. அவரை கொலை செய்தது யாராக இருக்கலாம் என்று போலீசார் விசாரித்தனர்.

விசாரணையில், அலமேலுவின் மருமகள் பவித்ரா, தனது கள்ளக்காதலனுடன் சேர்ந்து இந்த கொலையை அரங்கேற்றி இருக்கும் அதிர்ச்சி தகவல் தெரிய வந்தது. உடனே போலீசார் பவித்ராவை பிடி, மணிகண்டளையும் பிடித்து விசாரணை நடத்தினர்.

விசாரணையில் பல்வேறு திருக்கிடம் தகவல்கள் வெளியாகின. அதன் விவரம் வருமாறு: கொலை செய்யப்பட்ட அலமேலுவுக்கு ஏழு மலை (20), சேட்டு (18) என்ற 2 மகன்கள் உள்ளனர். அலமேலுவின் கணவர் கடந்த 25 ஆண்டுகளுக்கு முன்பு இறந்து விட்டார்.

கடந்த 3 ஆண்டுகளுக்கு முன்பு ஏழாமலைக்கும், அதே கிராமத்தை சேர்ந்த அலமேலுவின் அண்ணன் நடேசனின் மகள் பவித்ரா (20) என்பவருக்கும் திருமணம் நடந்தது. இந்த தம்பதிக்கு 1½ வயதில் பெண் குழந்தை உள்ளது. பவித்ராவின் கணவர் ஏழுமலை திருமணத்துக்கு பிறகும்கோவையில் வேலை செய்து வந்தார். கணவர் வெளியூரில் இருந்ததால் பவித்ரா தனிமையில் தவித்து வந்தார்.

எனவே பக்கத்து வீட்டில் வசிக்கும் கல்லூரி மாணவர் மணிகண்டனுடன் பழக்கம் ஏற்பட்டு நெருக்கமானார். அருகருகே உள்ள வீடு என்பதால் இருவரும் அடிக்கடி

சந்தித்து உல்லாசம் அனுபவித்து வந்தனர். இவர்கள்கள்ளக்காதல் நாளடைவில் பவித்ராவின் மாமியார் அலமேலுவுக்கு தெரியவந்துள்ளது. அவர், எந்து மகனுக்கு துரோகம் செய்யாதே என்று மருமகளை கண்டித்துள்ளார். அப்படி இருந்தும் பவித்ராதனது கள்ளக்காதலை கைவிட மனம் இல்லை. ரகசியமாக மணிகண்டனை சந்தித்து வந்துள்ளார்.

பவித்ரா ஆடு மேய்த்து வந்ததால் காட்டுப்பகுதியிலேயே இருவரும் அடிக்கடி சந்தித்து உல்லாசம் அனுபவிக்க தொடங்கினர். அப்படித்தான் நேற்று முன்தினம் வழக்கம் போல் ஆடு மேய்க்க சென்ற பவித்ரா மாலையில் நீண்ட நேரம் ஆகியும் வீடு திரும்பவில்லை. ஆடு மேய்க்க சென்ற நேரம் அங்கு அவர் கண்ட காட்சி அதிர்ச்சி அடைய செய்துள்ளது. அதாவது, ஆடுகள் ஆங்காங்கே மேய்ந்துகொண்டிருந்தன. பவித்ராவும், மணிகண்டனும் ஒரு இடத்தில் தங்களை மறந்து உல்லாசம் அனுபவித்துள்ளனர். இதைக்கண்ட அலமேலு இருமையாக எச்சரிக்கை செய்தார். அப்போது அவர்களுக்குள் தகராறு ஏற்பட்டுள்ளது. தகராறு முற்றவே ஆத்திரம் அடைந்த மணிகண்டன் அலமேலு கழுத்தை நெறித்து கொலை செய்ததாக கூறப்படுகிறது. பின்னர் உடலை எரித்து விட்டால் யார் என்று அடையாளம் தெரியாதது என அவர்கள் நினைத்துள்ளனர். உடனே வீட்டில் இருந்த பெட்டிரோலை எடுத்து வந்து உடல் மீது ஊற்றி தீவைத்துள்ளார். உடல் எரிய தொடங்கியதும் அவர்கள் அங்கிருந்து சென்றுள்ளனர்.

ஆனால் அலமேலு உடல் பாதிமட்டும் எரிந்து இருக்கிறது. பவித்ராதனது வீட்டுக்கும், மணிகண்டனும் அவருடைய வீட்டுக்கும் ஒன்றும் நடக்காதது போல் சென்று விட்டனர். இதற்கிடையே தாயை தேடி சேட்டு அலைந்த போதுதான், அலமேலு கொலை செய்யப்பட்டது தெரிய வந்தது. இதையடுத்து சிங்காரப்பேட்டை போலீசார் பவித்ரா, மணிகண்டன் 2 பேரையும் கைது செய்தனர். மேலும் இந்த கொலை குறித்து போலீசார் வழக்குப்பதிவு செய்து அவர்களிடம் தொடர்ந்து விசாரணை நடத்தி வருகிறார்கள்.

கள்ளக்குறிச்சி, ஜூன் 26
கள்ளக்குறிச்சி கருணாபுரம், சேஷசமுத்திரம், மாதவச்சோரி பகுதியில் விஷ சாராயம் குடித்து பாதிக்கப்பட்ட 221 பேர் கள்ளக்குறிச்சி, விழுப்புரம், சேலம் அரசு மருத்துவக்கல்லூரி மருத்துவமனைகளிலும், புதுச்சேரி ஜிப்பம் மருத்துவமனை மீது மருத்துவ சிகிச்சைக்காக சேர்க்கப்பட்டு உள்ளனர். இதில் நேற்று முன்தினம் வரை 57 பேர் உயிரிழந்தனர். இந்த நிலையில் கள்ளக்குறிச்சி அரசு மருத்துவக்கல்லூரி மருத்துவமனையில் சிகிச்சை பெற்று வந்த சிறுவங்கூரை சேர்ந்த சிறுவங்கூர் மணிகண்டன் என்பவர் நேற்று சிகிச்சை

ஸ்கேன் பரிசோதனை கட்டணத்தை குறைக்கவேண்டும் தீவ்யா சத்யராஜின் மகிழ்மதி இயக்கம் கோரிக்கை

சென்னை: ஜூன் 26
நடிகர் சத்யராஜின் மகனும், பிரபல ஊட்டச்சத்து நிபுணருமான தீவ்யா சத்யராஜ் கூறியிருப்பதாவது: ஒரு ஆண்டின் மருத்துவச் செலவுகள் 63 மில்லியன் இந்தியர்களை வறுமையில் தள்ளுகின்றன. எம்.ஆர்.ஐ., சி.டி., அல்ட்ராசவுண்ட் போன்ற கண்டறியும் இமேஜிங் சேவைகளுக்கு தனியார் மருத்துவமனைகள் அதிக கட்டணம் வசூலிக்கின்றன. விலைகள் சாமானியர்களுக்கு எட்டவில்லை. நாள்மகிழ்மதி இயக்கம் என்ற தன்னார்வ தொண்டு நிறுவனத்தைத் தொடங்கி உடல் உள்வாங்குவதற்கு சத்யராஜின் மகனும், இமேஜிங் சேவைகளின் விலையை குறைக்கும்படி ஒரு தனியார் மருத்துவமனையைக் கோரியபோது, "எங்களிடம் சிறந்த இயந்திரங்கள் உள்ளன, ஏழைகள் அரசு மருத்துவமனைகளுக்குச் செல்ல வேண்டும், இயந்திரங்களைப் பராமரிக்க எங்களுக்குப் பணம் தேவை" என்பது போன்ற விளக்கங்களை நிர்வாகம் எங்களுக்கு வழங்கியது.



தானைணவையிலாவசமாக வழங்குகிறோம். மேலும், நாங்கள் நோயாளிகளுக்கு ஆதரவு சேவைகளையும் வழங்குகிறோம். இந்தநிலையில், எம்.ஆர்.ஐ மற்றும் இமேஜிங் சேவைகளின் விலையை குறைக்கும்படி ஒரு தனியார் மருத்துவமனையைக் கோரியபோது, "எங்களிடம் சிறந்த இயந்திரங்கள் உள்ளன, ஏழைகள் அரசு மருத்துவமனைகளுக்குச் செல்ல வேண்டும், இயந்திரங்களைப் பராமரிக்க எங்களுக்குப் பணம் தேவை" என்பது போன்ற விளக்கங்களை நிர்வாகம் எங்களுக்கு வழங்கியது.

எனவே, தனியார் மருத்துவமனைகள் எம்.ஆர்.ஐ. மற்றும் பிற இமேஜிங் சேவைகளின் விலையில் 30 சதவீதம் குறைக்க கோரி எந்து தன்னார்வ தொண்டர்களுடன் பிரசாரம் மேற்கொள்ளப்பட்டது. இவ்வாறு தீவ்யா சத்யராஜ் தெரிவித்தார்.

கள்ளக்குறிச்சி விஷ சாராய சம்பவம்; 156 பேருக்கு மருத்துவமனைகளில் தொடரும் சிகிச்சை

கள்ளக்குறிச்சி, ஜூன் 26
கள்ளக்குறிச்சி கருணாபுரம், சேஷசமுத்திரம், மாதவச்சோரி பகுதியில் விஷ சாராயம் குடித்து பாதிக்கப்பட்ட 221 பேர் கள்ளக்குறிச்சி, விழுப்புரம், சேலம் அரசு மருத்துவக்கல்லூரி மருத்துவமனைகளிலும், புதுச்சேரி ஜிப்பம் மருத்துவமனை மீது மருத்துவ சிகிச்சைக்காக சேர்க்கப்பட்டு உள்ளனர். இதில் நேற்று முன்தினம் வரை 57 பேர் உயிரிழந்தனர். இந்த நிலையில் கள்ளக்குறிச்சி அரசு மருத்துவக்கல்லூரி மருத்துவமனையில் சிகிச்சை பெற்று வந்த சிறுவங்கூரை சேர்ந்த சிறுவங்கூர் மணிகண்டன் என்பவர் நேற்று சிகிச்சை



பலனின்றி பாதிபாபமாக உயிரிழந்தார். இதையடுத்து அவரது உடல் பிரேத பரிசோதனைக்காக கள்ளக்குறிச்சி அரசு மருத்துவக்கல்லூரி மருத்துவமனை பிணவறைக்கு எடுத்து செல்லப்பட்டது. இதனால் இச்சம்

வருகிறது. இவர்களில் கள்ளக்குறிச்சி அரசு மருத்துவமனையில் 111 பேரும், சேலம் அரசு மருத்துவமனையில் 29 பேரும், விழுப்புரம் மருத்துவமனையில் 8 பேரும், புதுச்சேரி ஜிப்பம் மருத்துவமனையில் 5 பேரும் மற்றும் கள்ளக்குறிச்சி தனியார் மருத்துவமனையில் 2 பேரும் சிகிச்சை பெற்று வருகின்றனர். இவர்களில் பலரின் நிலைமை கவலைக்குரிய வகையில் உள்ளது. இதனால், பல எண்ணிக்கை உயரகூடம் என்று அஞ்சப் படுகிறது. இந்த சம்பவத்தில் இதுவரை 14 பேர்கைது செய்யப்பட்டு உள்ளனர்.

குடும்ப தகராறு: 9 மாத பெண் குழந்தையை நடுரோட்டில் வீசி கொன்ற தந்தை

சோழவந்தான், ஜூன் 26
மதுரை மாவட்டம் சோழவந்தான் பசும்பொன் நகரை சேர்ந்தவர் சிவாஜி மகன் விக்கி என்ற விக்கேனேஷ் (வயது 24). தொழிலாளி. அதே பகுதியை சேர்ந்த இருளாண்டி மகன் நாகசக்தி (21). இவர்கள் இருவரும் 3 ஆண்டுக்கு முன்பு காதலித்து திருமணம் செய்தனர். இவர்களுக்கு 2 வயதில் ஒரு மகன் உள்ளான். மேலும் 9 மாதத்தில் நிதன் யாழ் என்ற ஒரு பெண் குழந்தையும் இருந்தது. இந்நிலையில் கணவன், மனைவிக்கு இடையே அடிக்கடி குடும்ப தகராறு ஏற்பட்டு வந்துள்ளது. இதனால் நாகசக்தி கோபித்துக்கொண்டு அப்பகுதி



படுகாயங்களால் அலறி துடித்தது. இதை பார்த்து அதிர்ச்சி அடைந்த அக்கம் பக்கத்தினர் உடனடியாக குழந்தையை மீட்டு சோழவந்தான் அரசு ஆஸ்பத்திரியில் சேர்த்தனர். அங்கு முதலுதவி சிகிச்சை அளிக்கப்பட்டு மேல் சிகிச்சைக்காக மதுரை அரசு ராஜாஜி ஆஸ்பத்திரிக்கு கொண்டு செல்லப்பட்டது. அங்கு டாக்டர்கள் தீவிர சிகிச்சை அளித்தும் பலனின்றி குழந்தை வித்யாழி பரிதாபமாக இறந்தது. இதகுறித்து சோழவந்தான் இன்ஸ்பெக்டர் செல்லப்பாண்டி விசாரணை நடத்தி கொலை வழக்குப்பதிவு செய்து விக்கேனேஷை கைது செய்தார்.

மீல் உள்ள தன்னுடைய பாட்டி வீட்டிற்கு சென்று விட்டார். இதனால் ஆத்திரம் அடைந்த விக்கேனேஷ், நேற்று முன்தினம் இரவு அவரது மனைவி தங்கி இருந்த வீட்டுக்கு சென்று மீண்டும் தகராறில் ஈடுபட்டுள்ளார். இதனால் தன்னுடைய 2 வயது மகனை

மட்டும் தூக்கிக்கொண்டு நாகசக்தி அங்கிருந்து சென்று விட்டார். இதனால் மேலும் ஆத்திரம் அடைந்த விக்கேனேஷ், தொட்டியில் தூங்கிக்கொண்டு இருந்த 9 மாத பெண் குழந்தையை தூக்கி நடுரோட்டில் வீசி எறிந்தார். இதில் பிஞ்சு குழந்தை

விக்சிரவாண்டி இடைத்தேர்தல்: மாணவி ஸ்ரீமதியின் தாயார் மது நீராகரிப்பு அலுவலகத்தின் முன்பு தர்ணா

விழுப்புரம், ஜூன் 26
விழுப்புரம் மாவட்டம் விக்சிரவாண்டி சட்டமன்ற தொகுதி இடைத்தேர்தல் அடுத்த மாதம் (ஜூலை) 10ந் தேதி நடைபெற உள்ளது. இதற்கான வேட்புமனு தாக்கல் கடந்த 14ந் தேதி தொடங்கி, 21ந் தேதி வரை நடைபெற்றது. இந்த இடைத்தேர்தல் விவரம் கஞ்சா, சார்பில் அன் லிஸ் சிவா, பா.ம.க. சார்பில் சி.அன்புமணி, நாம் தமிழர் கட்சி சார்பில் அபிநவா ஆகியோர் போட்டியிடுகின்றனர். மேலும், ஸ்ரீமதியின் தாயார் உள்ளிட்ட பலர் வேட்புமனையாக

போட்டியிட வேட்புமனு தாக்கல் செய்தனர். மொத்தம் 64 பேர் வேட்புமனு தாக்கல் செய்தனர். வேட்புமனு மீதான பரிசீலனை இன்று வட்டாட்சியர் அலுவலகத்தில் நடைபெற்றது. பரிசீலனையில் தி.மு.க., பா.ம.க., நாம் தமிழர் உள்ளிட்ட முக்கிய கட்சிகளின் வேட்புமனுக்கள் உட்பட 29 மனுக்களை ஏற்றுக் கொள்வதாகவும், ஸ்ரீமதியின் தாயார் உள்ளிட்ட 35 பேரின் மனுக்கள் நிராகரிக்கப்படுவதாகவும் தேர்தல் நடத்துர் அலுவலர் சந்திரசேகர் தெரிவித்தார்.



முன்பு தர்ணாவில் ஈடுபட்டனர். "நாங்கள் முறையான வகையில் மனுக்கள் அளித்திருக்கிறோம். எங்கள் மனுக்கள் வேண்டி மன்ற நிராகரிக்கப்பட்டுள்ளன" என்று அவர்கள் குற்றம்சாட்டினர். இதனால் அங்கு பரபரப்பு ஏற்பட்டது. இதை நுத்து அவர்களிடம் போலீசார் சமரச பேச்சுவார்த்தை நடத்தி சட்டப்படி இதற்கு தீர்வுகாணுமாறு கூறினர். இதையடுத்து அவர்கள் கலைந்து சென்றனர்.

கஞ்சா விற்பனையில் ஈடுபட்ட போலீஸ்காரர் கைது

நீலகிரி, ஜூன் 26
தமிழகத்தில் கஞ்சா விற்பனை அதிக அளவில் இருப்பதாக பல்வேறு தரப்பினரும் குற்றம் சாட்டி வருகின்றனர். இதற்கிடையே போலீசார் உதவியில்லாமல் கஞ்சா வியாபாரம் நடைபெறவாய்ப்பு இல்லை என ஐகோர்ட்டு தெரிவித்த கருத்துபெரும் பரபரப்பை ஏற்படுத்தியது. இந்த நிலையில் இதற்கு ஏற்றார் போல் கஞ்சா விற்பனை செய்த போலீஸ்காரர்கைது செய்யப்பட்டு

உள்ள சம்பவம் அதிர்ச்சியை ஏற்படுத்தியுள்ளது. திண்டுக்கல் மாவட்டம் வெல்வாரப்பேட்டை முதல் தன் கோட்டை பகுதியைச் சேர்ந்தவர் சுவந்திராஜன் (வயது 29). இவர் கடந்த 2020ம் ஆண்டு போலீஸ் காரராக பணியில் சேர்ந்தார்.

14வது பழனி பட்டாலியன் பிரிவில் உள்ள இவர்தற்போது நீலகிரி மாவட்டம் பிலூர் அணை பாதுகாப்பு பணியில் உள்ளார். இந்த நிலையில் நேற்று

இரவு ஊட்டி போலீசார் ஊட்டி பஸ் நிலையத்தில் ரோந்து பணியில் ஈடுபட்டிருந்தனர். அப்போது சந்தேகத்திற்கு இடமாக சந்தித்த தி ரித் சுவந்திராஜனிடம் போலீசார் விசாரணை நடத்திய போது முன்னுக்கு பின் முரணாக பேசினார். அப்போது அவர் வைத்திருந்த பையை சோதனை செய்த போது அதில் 200 கிராம் கஞ்சா வைத்திருப்பது தெரிய வந்தது. விசாரணையில்

நீலகிரிக்கு பணிக்கு வந்த கடந்த 4 மாதங்களாக தேனியில் இருந்து கஞ்சா கடத்தி வந்து நீலகிரியில் விற்பனை செய்து வந்தது தெரிய வந்தது. இதைத் தொடர்ந்து போலீசார் வழக்குப்பதிவு செய்து அவரை கைது செய்தனர். மேலும் கோட்டில் ஆஜர்ப்படுத்தி சிறையில் அடைந்தனர். நீலகிரியில் போலீஸ்காரரே கஞ்சா கடத்தி வந்து விற்பனை செய்த சம்பவம் பெரும் பரபரப்பை ஏற்படுத்தி உள்ளது.

கவிஞர் கண்ணதாசன் பிறந்தநாள்: தமிழ்நாடு அரசு சார்பில் மரியாதை

சென்னை, ஜூன் 26
முத்தையா என்ற இயற்பெயரை கொண்ட கவிஞர் கண்ணதாசன் 1927ம் ஜூன் 24 ஆம் தேதி காரைக்கல் அருகேயுள்ள சிறுசுடல்பட்டியில் பிறந்தார். தாலாட்டு பருவத்தில் இருந்து தள்ளாடும் வயது வரை தமிழர்களின் செவிகளில் ஒலித்துக் கொண்டிருப்பது கண்ணதாசன் பாடல்கள் ஆகும். இந்த நிலையில், கவிஞர் கண்ணதாசனின் 97 வது பிறந்தநாள் இன்று கொண்டாடப்பட்டு வருகிறது. இதையொட்டி,

சென்னை தியாகராய நகர் கோபதி நாராயண சாலையில் அலங்கரித்து வைக்கப்பட்டிருந்த கண்ணதாசன் திருவுருவ படத்திற்கு தமிழ்நாடு அரசு சார்பில் அமைச்சர் மா.கா.பிரமணியன் மற்றும் மு.பெ.சாமிநாதன் உள்ளிட்டோர் மலர் துவி மரியாதை செலுத்தினர். கவிஞர் கண்ணதாசன்

பிறந்தநாள் விழா ஆண்டுதோறும் அரசு விழாவாக கொண்டாடப்பட்டு வருகிறது. அதன்படி இன்றைய தினம் காரைக்குடி

யில் உள்ள கண்ணதாசன் மணிமண்டபத்தில் உள்ள அவரது சிலைக்கு மாலை அணிவித்து மரியாதை செய்யப்படுகிறது.



படடப்பகலில் இளம்பெண் குத்திக்கொலை... 2வது கணவர் வெறிச்செயல்

ராமநாதபுரம், ஜூன் 26
ராமநாதபுரம் மாவட்டம் பரமக்குடி லெனின் தெருவை சேர்ந்தவர் மேகலா (வயது 25). இவருக்கு பரமேசுவரன் என்பவருடன் திருமணமாகி 2 பெண் குழந்தைகள் உள்ளனர். கணவன்மனைவிகருத்து வேறுபாடு காரணமாக 2 ஆண்டாக இருவரும் பிரிந்து வாழ்ந்தனர்.

மேகலா தனது தாயார் வீட்டில் குழந்தைகளுடன் வசித்து வந்தார். அப்போது, மேகலாவுக்கு மணிகண்டன் (24) என்பவருடன் பழக்கம் ஏற்பட்டது. பின்பு இருவரும் திருமணம் செய்துகொண்டனர். பரமக்குடி பாரதிநகர் பகுதியில் தனியாக வீடு எடுத்து வாழ்ந்து வந்தனர்.

இவர்களுக்குள் கடந்த ஒரு மாதமாக தகராறு ஏற்பட்டுள்ளது. இதனால் மேகலா, மணிகண்டனுடன் பேசுவதை தவிர்த்து

வந்தார். மேலும் மணிகண்டன் மீது பரமக்குடி அனைத்துமகளிர்போலீஸ் நிலையத்தில் புகார் செய்தார். போலீசார் இருவரையும் அழைத்து விசாரணை நடத்தி அனுப்பி வைத்தனர்.

நேற்று மாலை 4 மணி அளவில், மேகலா தனது தாயார் வேலை பார்த்து வரும் பெரிய கடை பஜாரில் உள்ள கடை ஒன்றில் விற்பனைக்காக பணியாற்றி கட்டுக்கொண்டிருந்தார். அப்போது, அங்கு வந்த மணிகண்டன், ஏன் என்னுடன் சேர்ந்து வாழ வர முறுக்கிறாய்? என கேட்டார். அப்போது இருவருக்கும் வாக்குவாதம் ஏற்பட்டதால், ஆத்திரம் அடைந்த மணிகண்டன், மறைத்து வைத்திருந்த கத்தியால் மேகலாவை சரமாரியாக முதுகில் குத்தினார்.

இதில் மேகலா ரத்த வெள்ளத்தில் அந்த கடை



யின் வாசலில் விழுந்தார். உடனே அங்கிருந்து மணிகண்டன் தப்பி ஓட முயன்றார். இதை பார்த்த அப்பகுதியில் இருந்தவர்கள் அவரிடமிருந்து ஓடினர். சிலர் துணிச்சலாக விரட்டிச்சென்று மணிகண்டனை மடக்கி பிடித்தனர். பின்னர் அவரை அங்குள்ள கம்பத்தில் கட்டி வைத்தனர்.

இதற்கிடையே உயிருக்கு போராடிய மேகலா சற்று நேரத்தில் பரிதாபமாக உயிரிழந்தார்.

இது குறித்து தகவல் அறிந்ததும் பரமக்குடிநகர் போலீசார் சம்பவ இடத்

திற்கு விரைந்து வந்து விசாரித்தனர். துணை சூப்பிரண்டு சபரிநாதன் உள்ளிட்ட போலீஸ் அதிகாரிகளும் சம்பவ இடத்தை பார்வையிட்டு விசாரணை நடத்தினர்.

மேகலா உடலை பரிசோதனைக்காக பரமக்குடி அரசு மருத்துவமனைக்கு அனுப்பி வைத்தனர். பின்னர் மணிகண்டனை கைது செய்து பரமக்குடி நகர் போலீஸ் நிலையத்திற்கு கொண்டுவந்து விசாரணை நடத்தினர். இந்த சம்பவம் பரமக்குடியில் பெரும் பரபரப்பை ஏற்படுத்தியது.

விக்ரீரவாண்டி இடைத்தேர்தல்: 56 பேரின் வேட்புமனுக்கள் பரிசீலனை

விக்ரீரவாண்டி, ஜூன் 26
விழுப்புரம் மாவட்டம் விக்ரீரவாண்டி சட்டமன்ற தொகுதி எம். எல்.ஏ.வாக இருந்த நா.பு.க. மேந்தி (வயது 71), கடந்த ஏப்ரல் மாதம் 6ந்தேதி மரணம் அடைந்தார். இதனை தொடர்ந்து காலியாக இருந்த விக்ரீரவாண்டி தொகுதியில் அடுத்த மாதம் (ஜூலை) 10ந்தேதி தேர்தல் நடத்தப்படும் என்று தேர்தல் கமிஷன் அறிவித்தது. இதற்கான வேட்புமனு தாக்கல் கடந்த 14ந்தேதி தொடங்கியது. வேட்புமனு தாக்கலுக்கு கடைசி நாள் கடந்த 21ந்தேதி ஆகும்.

இடைத்தேர்தலில் போட்டியிட தி.மு.க., வேட்பாளர் அனீஷ்யூர் சிவா, பா.ம.க. வேட்பாளர் சி.அன்புமணி, நாம் தமிழர் கட்சி வேட்பாளர்

டாக்டர் அபிநயா உள்ளிட்ட 56 பேர் வேட்புமனு தாக்கல் செய்துள்ளனர். அதாவது பல்வேறு கட்சிகளை சேர்ந்த 16 வேட்பாளர்களும், 40 சுயேச்சைகளும் போட்டியிட வேட்புமனு தாக்கல் செய்துள்ளனர்.

வேட்பாளர்கள் தாக்கல் செய்த வேட்புமனுக்கள் மீதான பரிசீலனை இன்று (திங்கட்கிழமை), விக்ரீரவாண்டி சட்டமன்ற தொகுதி தேர்தல் அலுவலகமான அனீஷ்யூர் விக்ரீரவாண்டி தாலுகா அலுவலகத்தில் நடக்கிறது. வேட்புமனு தாக்கலுக்கு கடைசி நாள் கடந்த 21ந்தேதி ஆகும்.

அன்றையதினமே வேட்பாளர்கள் இறுதி செய்யப்பட்டு, போட்டியிடும் வேட்பாளர்களின் உத்தேச பட்டியல் வெளியிடப்படு

கிறது.

வாக்குச்சாவடி அலுவலர்களுக்கு பயிற்சி இவை ஒருபுறம் இருக்க விக்ரீரவாண்டி தொகுதியில் உள்ள 275 வாக்குச்சாவடி மையங்களில் ஜூலை மாதம் 10ந்தேதி வாக்குப்பதிவுக்கான பதிவுக்கான முன்னேற்பாடு பணிகள் தீவிரமாக நடைபெற்று வருகிறது. தேர்தலின் போது 275 வாக்குச்சாவடி மையங்களில் 1,355 வாக்குச்சாவடி நிலைய அலுவலர்கள் பணியாற்ற உள்ளனர்.

இவர்களுக்கான பயிற்சி 3 கட்டமாக நடைபெற உள்ளது. இதில் வாக்குச்சாவடி அலுவலர்களுக்கு முதல் கட்ட பயிற்சி லட்சுமிபுரத்தில் உள்ள தனியார் கல்லூரியில் நேற்று நடந்தது. இந்த பயிற்சியை தேர்தல் நடத்தும் அலுவலர் சந்திரசேகர் தொடங்கி

வைத்து, தேர்தலின்போது மின்னணு வாக்குப்பதிவு எந்திரங்களை கையாளும் முறை குறித்து செயல்விளக்கம் அளித்தார்.

இதில் உதவி தேர்தல் நடத்தும் அலுவலர் யுவராஜ், தனி தாசில்தார்கள் செந்தில்குமார், வெங்கடேசன், மண்டல துணை தாசில்தார்கள் ஆறுமுகம், புருஷோத்தமன், வருவாய் ஆய்வாளர்கள், கிராம நிர்வாக அலுவலர்கள் கலந்து கொண்டனர்.

தேர்தல் பறக்கும்படை வாகன சேர்தனை அரசியல் கட்சியினர் வாக்காளர்களுக்கு பணப்பட்டுவாடா, பரிசு பொருட்கள் வழங்குவதை தடுக்கும் பொருட்டு தேர்தல் பறக்கும் படை, நிலை கண்காணிப்புக்கு முயலினர் நேற்று தீவிர வாகன சேர்தனையில் ஈடுபட்டனர்.

மோட்டார் சைக்கிள் திருடிய வடமாநில வாலிபர் அடித்துக்கொலை: கருரில் பயங்கரம்

கருர், ஜூன் 26
கருர் அருகே உள்ள வாங்கல் காவிரி ஆற்று பரிசுத் துறை பகுதியில் நேற்று முன்தினம் 35 வயது மதிக்கத்தக்க வடமாநில வாலிபர் ஒருவர் இறந்து கிடந்தார். இதுகுறித்து வாங்கல் கிராம நிர்வாக அதிகாரி பூர்ணிமா, வாங்கல் போலீஸ் நிலையத்தில் புகார் கொடுத்தார். அதன் பேரில், போலீசார் சம்பவ இடத்திற்கு விரைந்து வந்து வாலிபரின் உடலை கைப்பற்றி மிதேத பரிசோதனைக்காக கருர் அரசு மருத்துவக்கல்லூரி மருத்துவமனைக்கு அனுப்பி வைத்தனர்.

அப்போது, இறந்த வாலிபரின் உடலில் காயங்கள் இருந்ததாக கூறப்படுகிறது. இச்சம்பவம் குறித்து போலீசார் வழக்குப்பதிவு செய்து



இறந்தவர் யார்? எந்த ஊரை சேர்ந்தவர்? அவர் எப்படி இறந்தார்? என்பல் வேறு கோணங்களில் விசாரணை நடத்தி வந்தனர். விசாரணையில், வாங்கல் பகுதியை சேர்ந்த கலோத்குமார் (வயது 30) என்பவர் நேற்று முன்தினம் தனது மோட்டார் சைக்கிளை அங்குள்ள கடைவீதி பகுதியில்

நிறுத்தி வைத்துள்ளார். அப்போது அந்த வழியாக வந்த 35 வயது மதிக்கத்தக்க வடமாநில வாலிபர் ஒருவர் வினோத்குமாரின் மோட்டார் சைக்கிளை கட்டுவதற்கு சென்றார். இதனைக்கண்டு அதிர்ச்சி அடைந்த வினோத்குமார்திடீரென என் கூச்சலிட்டவாறு, தனது

நண்பர்களோடு மோட்டார் சைக்கிளில் விரட்டி சென்று, வாங்கல் பரிசுத் துறை அருகே அந்த வாலிபரை மடக்கிப்பிடித்தனர். பின்னர் அவரை வினோத்குமார் மற்றும் அவரது நண்பர்கள் தாக்கிவிட்டு அங்கிருந்து சென்று விட்டனர். இந்த நிலையில் தாக்கப்பட்ட அந்த வாலிபர் பரிதாபமாக உயிரிழந்தார்.

இதனை குறித்து வினோத்குமார், கதிர்வேல், பாலாஜி, முத்து, கரணராஜ் ஆகிய 5 பேர் மீது வாங்கல் போலீசார் கொலை வழக்குப்பதிவு செய்தனர். இதில் வினோத்குமார், கதிர்வேல் ஆகிய 2 பேரை கைது செய்தனர். மற்ற 3 பேரையும் போலீசார் தேடி வருகின்றனர். இந்த சம்பவம் அப்பகுதியில் பரபரப்பை ஏற்படுத்தி உள்ளது.

இறந்த கணவரின் முகத்தை கூட பார்க்கவில்லை: விஷ சாராயம் குடித்து உயிர் தப்பிய மனைவி உருக்கம்

கள்ளக்குறிச்சி, ஜூன் 26
கள்ளக்குறிச்சி கருணாபுரம், சேஷசமுத்திரம், மாதவச்சேரி பகுதியில் விஷ சாராயம் குடித்து பாதிக்கப்பட்ட 221 பேர் கள்ளக்குறிச்சி, விழுப்புரம், சேலம் அரசு மருத்துவக்கல்லூரி மருத்துவமனையிலும், புதுச்சேரி ஜிப்பம் மருத்துவமனையிலும் சிகிச்சைக்காக சேர்க்கப்பட்டனர். இந்த நிலையில், விஷ சாராயம் குடித்து உயிரிழந்தவர்களின் எண்ணிக்கை 59 ஆக உயர்த்துள்ளது. இதில் 5 பெண்கள் அடங்குவர். மேலும் 5 பெண்கள், 1 திருநங்கை உள்பட 156 பேருக்கு மருத்துவமனையில் சிகிச்சை அளிக்கப்பட்டு

வருகிறது. இந்த நிலையில், விஷ சாராயம் குடித்து உயிர் தப்பிய முருகன் மனைவி சாரதா (வயது 50) என்பவர் கூறியதாவது: நான் வீட்டு வேலை செய்து வருகிறேன். கடந்த புதன்கிழமை காலையில் நான் வேலைக்கு சென்று விட்டேன். எனது கணவர் முருகன், சாராயத்தை வாங்கி குடித்து விட்டு பின்னர் அதை ஒரு கேனில் ஊற்றி வைத்து விட்டு தூங்கிவிட்டார். பின்னர் நான் வேலைக்கு சென்று வந்ததும், தாகமாக இருந்ததால் அதை தண்ணீர் என நினைத்து குடித்தேன். அப்போது எனது கணவர் திடீரென வாந்து

எடுத்தார். இதனால் அதிர்ச்சியடைந்த நான் எனது உறவினர்களை அழைத்து, மருத்துவமனைக்கு அனுப்பி வைத்தேன். பின்னர் சிறிது நேரத்தில் எனக்கும் மயக்கம் ஏற்பட்டதால் மருத்துவமனைக்கு சென்றேன். பின்னர் நான்கள் இருவரும் மேல் சிகிச்சைக்காக தனித்தனி ஆம்புலன்ஸ் மூலம் புதுச்சேரிக்கு அனுப்பி வைக்கப்பட்டோம். ஆனால் செல்லும் வழியிலேயே எனது கணவர் இறந்து விட்டார். நான் சென்ற புதுச்சேரிக்கு சென்றேன். எனது கணவர் இறந்தது பற்றி எனக்கு தகவல் வந்த போது நான் செல்ல வேண்



டும் என்று தொவித்தேன். ஆனால் என்னை டாக்டர்கள் அனுப்ப மறுத்துவிட்டனர். இதனால் எனது கணவரின் மருத்தை கூட பார்க்க விடாமல் அவரை அடக்கம் செய்து விட்டனர். தற்போது மருத்துவமனையில் இருந்து வந்து விட்டேன். ஆனால் எனது கணவர் இல்லாதது மிகுந்த வேதனை அளிக்கிறது. சாராயம் விற்பதை தடுக்க அரசு முயற்சி எடுக்க வேண்டும். இவ்வாறு அவர் கூறினார்.

கோவை விமான நிலையத்திற்கு வெடிகுண்டு மிரட்டல்

கோவை, ஜூன் 26
கோவை சர்வதேச விமான நிலையத்தில் இருந்து சார்ஜா, சிங்கப்பூர் உள்ளிட்ட வெளிநாடுகளுக்கு விமானங்கள் இயக்கப்பட்டு வருகின்றன. இதுதவிர சென்னை, டெல்லி, மும்பை, கொல்கத்தா உள்ளிட்ட பிற நகர்களுக்கு விமானங்கள் இயக்கப்பட்டு வருகின்

றன. தினமும் 9 ஆயிரத்துக்கும் மேற்பட்ட பயணிகள் விமான நிலையத்தை பயன்படுத்தி வருகின்றனர். இந்த நிலையில், கோவை விமான நிலையத்திற்கு இன்று இமெதிய தொழில் பாதுகாப்பு படையினர் விமான நிலைய வளாகத்தில் சோதனையில் ஈடுபட்டுள்ளனர். இதையடுத்து போலீசார் வழக்குப்பதிவு செய்து

தது. இந்த மிரட்டலை யடுத்து வெடிகுண்டு தடுப்பு பிரிவின் மோப்ப நாய் மூலம் விமான நிலையம் முழுவதும் சோதனை நடத்தி வருகின்றனர். மத்திய தொழில் பாதுகாப்பு படையினர் விமான நிலைய வளாகத்தில் சோதனையில் ஈடுபட்டுள்ளனர். இதையடுத்து போலீசார் வழக்குப்பதிவு செய்து

இமெதியில் அனுப்பிய நபர் யார்? என்பது குறித்து விசாரணை நடத்தி வருகின்றனர். நாட்டின் பல்வேறு விமான நிலையங்களுக்கு இமெதியில் மூலமாக வெடிகுண்டு மிரட்டல்கள் வந்துள்ள நிலையில், கோவை விமான நிலையத்திற்கும் மிரட்டல் விடுக்கப்பட்டிருப்பது குறிப்பிடத்தக்கது.

மதுபோதையில் சாலையில் படுத்து தூங்கிய தொழிலாளி சேலத்தில் பரபரப்பு

சேலம், ஜூன் 26
சேலம் மாவட்டம் எடப்பாடி டூலாம்பட்டி சாலையில் கடந்த சில நாட்களுக்கு முன்பு அனல் மின்நிலைய ஊழியர் சங்கர் மதுபோதையில் நடு ரோட்டில் படுத்திருந்த போது அந்த வழியாக சென்ற வாகனம் தலையில் ஏறி இறங்கியதில் இறந்தார். இந்த விடியோ சமூக வலைத்தளங்களில் பரவி பெரும் பரபரப்பை ஏற்படுத்தியது. இதன்தாக்கம் அடங்குவதற்குள் இது போன்று மற்றொரு போதை நபர் சாலையில் படுத்து உறங்கிய சம்பவம் நடந்துள்ளது. அது பற்றிய விவரம் வருமாறு: எடப்பாடி தாவாந்தெரு பகு



தியை சேர்ந்த கட்டிட தொழிலாளி ஒருவர் அப்போது அவர் போதையில் தள்ளாடிய படி எடப்பாடி டூலாம்பட்டி பிரதான சாலையில் நடந்து சென்றார். பின்னர் அவர் திடீரென சாலையில் நடுவே சாக்குப்

பையை விரித்து படுத்துக் கொண்டார். நேற்று மாலை மதுபோதையில் 'யாருக்காவது தில் இருந்தா என் மீது வண்டியை விடுங்கடா பார்ப்போம்' என்று கூறியவாறு படுத்திருந்தார். அந்த வழியாக வந்தவர்

சிலர் துணிச்சலுடன் செயல்பட்டு சாலையில் படுத்திருந்த போதை நபரை எழும்பவைத்து கண்டித்து அங்கிருந்து அனுப்பி வைத்தனர். இந்த சம்பவத்தால் அப்பகுதியில் சிறிது நேரம் பரபரப்பு ஏற்பட்டது.

ஒரே நாளில் இரு வாலிபர்கள் ரெயில் மோதி பலி

சென்னை, ஜூன் 26
கோவையில் இருந்து சென்னை சென்டிரல் ரெயில் நிலையத்துக்கு நேற்று முன்தினம் இரவு எக்ஸ்பிரஸ் ரெயில் ஒன்று நடைமேடை 9க்கு வந்து கொண்டிருந்தது. அப்போது அந்த நடைமேடையில் நின்று கொண்டிருந்த பீகார் மாநிலத்தைச் சேர்ந்த ரவீந்திரன் மஞ்சி (வயது 28) என்ற வாலிபர் ஒருவர், 10ம் நடைமேடைக்கு செல்ல தண்டவாளத்தை கடந்து செல்ல முயன்றார்.

அப்போது, கோவையில் இருந்து வந்து கொண்டிருந்த எக்ஸ்பிரஸ் ரெயில் எக்ஸ்பிரஸ் ரெயில் ஒன்று மஞ்சி பரிதாபமாக இறந்தார். இதுபற்றி சென்டிரல் ரெயில்வே போலீசார் வழக்குப்பதிவு செய்து விசாரித்து வருகின்றனர். புதுச்சேரி மண்ணடி நடைமையை சேர்ந்தவர் வெற்றிச்செல்வன் (24), பிஎஸ் சி நரிசிங் படித்துள்ள இவர், சென்னை கிண்டியில் உள்ள தனியார் ஆல்

பத்திரியில் வேலை செய்து வந்தார். இதற்காக மீனம் பாக்கம் ஜெயின் கல்லூரி அருகில் உள்ள ஒரு குடியிருப்பு பகுதியில் தனது நண்பர்களுடன் தங்கி இருந்தார்.

நேற்று முன்தினம் இரவு வேலை முடிந்து மின்சார ரெயிலில் மீனம்பாக்கம் ரெயில் நிலையம் வந்தி ரங்கிய வெற்றிச்செல்வன், தனது குடியிருப்பு பகுதிக்கு செல்ல மீனம் பாக்கம் பழவந்தாங்கல் ரெயில் நிலையங்களுக்கு

இடையே செல்போனில் பேசியபடியே தண்டவாளத்தை கடந்து செல்ல முயன்றார்.

அப்போது எழும்பூரில் இருந்து மதுரை நோக்கி சென்ற தேஜஸ் எக்ஸ்பிரஸ் ரெயில் மோதியது. இதில் ரெயில் சக்கரத்தில் சிக்கி உடல் துண்டாகி வெற்றிச்செல்வன் பரிதாபமாக இறந்தார். இது குறித்து மாம்பலம் ரெயில்வே போலீசார் வழக்குப்பதிவு செய்து விசாரித்து வருகின்றனர்.

டயர் வெடித்ததால் லாரி மீது மோதி சுக்குநூறாகார்.. என்ஜினியரிங் மாணவி பலி

வேலூர், ஜூன் 26
வேலூர் அருகே டயர் வெடித்ததால் நிலைதடுமாறி ஓடிய கார் எதிர்திசையில் வந்த லாரி மீது மோதி விபத்துக்குள்ளானதில் சென்னையை சேர்ந்த என்ஜினியரிங்கல்லூரி மாணவி பரிதாபமாக உயிரிழந்தார். சென்னை நெற்குன்றம் பகுதியை சேர்ந்த கிருஷ்ணமூர்த்தி மகன் விஷ்ணு (வயது 19). சென்னை ஆயிரம் விளக்கு மாடல் ஸ்கூல்தெருவை சேர்ந்த மீனாட்சிசுந்தரம் மகன் அஸ்வதி (19). இவர்கள் நேற்று காலை சென்னையில் இருந்து காரில் புறப்பட்டு வேலூர் வழியாக எலகிரியை நோக்கி சென்று கொண்டிருந்தனர். காரை விஷ்ணு ஓட்டினார். காலை 9.30 மணியளவில் வேலூரை அடுத்த மோட்டார் பகுதியில் சென்னைபெங்களூரு தேசிய நெடுஞ்சாலையில் சென்ற போது திடீரென காரின் முன்பக்க டயர் வெடித்

தது. அதனால் கட்டுப்பாட்டை இழந்த கார் தாறுமாறாக சென்று சாலையின் நடுவே உள்ள தடுப்பை (சென்டர்மீடியன்) தாண்டி மறுபுறம் உள்ள பெங்களூரு சென்னை தேசிய நெடுஞ்சாலைக்குள் பாய்ந்தது. அப்போது பெங்களூருவில் இருந்து வரக் ஏற்றிக்கொண்டு சென்னைக்கு சென்று கொண்டிருந்த லாரி மீது கார் நேருக்கு நேர் மோதியது. இதில் காரின் முன்பகுதி அப்பளம்போல் நொறுங்கியது.

இந்த விபத்தில் விஷ்ணு, அஸ்வதி, டிராவிட், சக்தி பிரியா ஆகிய 4 பேரும் படுகாயமடைந்தனர். இதைக்கண்ட அப்பகுதி மக்கள் மற்றும் வாகன ஓட்டிகள்

தது. அதனால் கட்டுப்பாட்டை இழந்த கார் தாறுமாறாக சென்று சாலையின் நடுவே உள்ள தடுப்பை

(சென்டர்மீடியன்) தாண்டி மறுபுறம் உள்ள பெங்களூரு சென்னை தேசிய நெடுஞ்சாலைக்குள் பாய்ந்தது. அப்போது பெங்களூருவில் இருந்து வரக் ஏற்றிக்கொண்டு சென்னைக்கு சென்று கொண்டிருந்த லாரி மீது கார் நேருக்கு நேர் மோதியது. இதில் காரின் முன்பகுதி அப்பளம்போல் நொறுங்கியது.

இந்த விபத்தில் விஷ்ணு, அஸ்வதி, டிராவிட், சக்தி பிரியா ஆகிய 4 பேரும் படுகாயமடைந்தனர். இதைக்கண்ட அப்பகுதி மக்கள் மற்றும் வாகன ஓட்டிகள்



டிகள் உடனடியாக 4 பேரையும் மீட்டு ஆம்புலன்ஸில் சிகிச்சைக்காக வேலூரில் உள்ள தனியார் மருத்துவமனைக்கு அனுப்பி வைத்தனர். ஆனால் வழியிலேயே அஸ்வதி பரிதாபமாக உயிரிழந்தார். மற்ற 3 பேருக்கும் மருத்துவமனையில் தீவிர சிகிச்சை அளிக்கப்பட்டு வருகிறது.

விபத்தினால் அந்த பகுதியில் போக்குவரத்து நெரிசல் ஏற்பட்டது. இது குறித்து போலீசார் வழக்குப்பதிவு செய்து விசாரணை நடத்தி வருகின்றனர்.

மின்சாரம் தாக்கி காதலன் சாவு... துக்கத்தில் மருத்துவக்கல்லூரி மாணவி தற்கொலை

விக்ரீரவாண்டி, ஜூன் 26
நாமக்கல் அருகே உள்ள பள்ளிப்பாளையத்தை சேர்ந்தவர் இளங்கோவன். இவருடைய மகன் விஜயலட்சுமி (வயது 20). இவர் விழுப்புரம் முண்டியம்பாக்கம் அரசு மருத்துவக்கல்லூரி ஆல் பித்திரியில் பாரா மெடிகல் 2ம் ஆண்டு படித்து வந்தார். இதற்காக அவர், அதே பகுதியில் உள்ள ஒரு வாடகை வீட்டில் தங்கி, அங்கிருந்து தினசரி கல்லூரிக்கு சென்று வந்தார். இவர் சேலம் மாவட்டம் வீராணத்தை சேர்ந்த உறவினரான வினோத் என்பவரை காதலித்து வந்துள்ளார். இந்த நிலையில் கடந்த 2 மாதங்க

களுக்கு முன்பு வினோத் மின்சாரம் தாக்கி உயிரிழந்தார். இதனால் அதிர்ச்சி அடைந்த விஜயலட்சுமி கதறி அழுதார். மேலும் காதலன் இறந்த வேதனையால் கடந்த சில நாட்களாக விஜயலட்சுமி மன உளைச்சலில் இருந்து வந்துள்ளார். இந்த சூழலில் கடந்த 21ந்தேதி விழுப்புரம் பரமக்குடி முண்டியம்பாக்கத்தில் உள்ள வாடகை வீட்டில் இருந்த விஜயலட்சுமி, திடீரென விஷத்தை எடுத்து குடித்து மயங்கி விழுந்தார்.

இதை பார்த்த அதிர்ச்சி அடைந்த, அவருடன் தங்கி இருந்த சக மாணவிகள் உடனே, அவரை மீட்டு அரசு மருத்துவக்



கல்லூரி ஆல்பத்திரிக்கு சிகிச்சைக்காக கொண்டு சென்றனர். பின்னர், அங்கிருந்து மேல்சிகிச்சைக்

காக கோவை அரசு ஆல்பத்திரியில் அனுமதிக்கப்பட்டார். அங்கு டாக்டர்கள் தீவிர சிகிச்சை அளித்தும் பல வின்னர் நேற்று மாலை விஜயலட்சுமி பரிதாபமாக உயிரிழந்தார். இதுகுறித்த புகாரின்பேரில் விக்ரீரவாண்டி போலீசார் வழக்குப்பதிவு செய்து, விசாரணை நடத்தி வருகின்றனர்.

காதலன் இறந்ததுக்கத்தில் மருத்துவக்கல்லூரி மாணவி உயிரிழந்த சம்பவம் அப்பகுதியில் சோகத்தை ஏற்படுத்தி உள்ளது.

பா.ரஞ்சித் தயாரிக்கும் புதிய திரைப்படம் 'பாட்டல் ராதா'... பர்ஸ்ட் லுக் போஸ்டர் வெளியீடு

'அட்டகத்தி', 'மெட்ராஸ்' திரைப்படங்கள் மூலம் கவனம் ஈர்த்து சூப்பர் ஸ்டார் ரஜினிகாந்தை வைத்து 'கபாலி', 'காலா' ஆகிய படங்களை இயக்கி தமிழ் சினிமாவின் முன்னணி இயக்குனராக உயர்ந்தவர் பா.ரஞ்சித். தற்போது அவர் நடிகர் விக்ரம் நடிகப்பில் 'தங்கலான்' படத்தை இயக்கியுள்ளார். கோலார் தங்ககராங்கத்தில் தமிழர்கள் பட்ட துயரத்தை அடிப்படையாகக் கொண்டு இந்த படம் உருவாகியுள்ளதாக அறிவிக்கப்பட்டுள்ளதால் படத்தின் மீதான எதிர்பார்ப்பு அதிகரித்துள்ளது. இயக்குனராக மட்டுமின்றி நீலம் புரொடக்சன்ஸ் என்ற தயாரிப்பு நிறுவனத்தை தொடங்கி சமூக அக்கறை கொண்ட திரைப்படங்களையும் பா.ரஞ்சித் தயாரித்து வருகிறார். இதுவரை நீலம் புரொடக்சன்ஸ் தயாரிப்பு நிறுவனத்தின் மூலம், 'பரியேறும் பெருமாள்', 'இரண்டாம் உலகப்போரின் கடைசி குண்டு', 'ரைட்டர்', 'புளூ ஸ்டார்', 'ஜே பேபி' உள்ளிட்ட படங்களை அவர் தயாரித்துள்ளார். இந்த நிலையில் பா.ரஞ்சித் தயாரிப்பில் உருவாகும் புதிய படத்தின் டைட்டில் மற்றும் பர்ஸ்ட் லுக் போஸ்டர் தற்போது வெளியாகியுள்ளது. தினகரன் சிவலிங்கம் இயக்கும் இந்த படத்துக்கு 'பாட்டல் ராதா' என்று பெயரிடப்பட்டுள்ளது. இந்த படத்தில் குரு சோமசுந்தரம், சஞ்சனா நடராஜன், ஜான் விஜய் உள்ளிட்ட பலர் நடிக்கின்றனர். இந்த படத்துக்கு ஷான் ரோஸ்டன் இசையமைக்கிறார். இந்த பர்ஸ்ட் லுக் போஸ்டர் தற்போது இணையத்தில் வைரலாகி வருகிறது.



'இறுதியாக இந்த நாளுக்காக ...' நஸ்ரியா பகிர்ந்த புகைப்படங்கள்



நடிகை நயன்தாராவும், நஸ்ரியாயும் ஒன்றாக எடுத்துக்கொண்ட புகைப்படங்கள் தற்போது இணையத்தில் வைரலாகிவருகின்றன. இருவரும் தமிழில் அட்லி இயக்கத்தில் வெளியான 'ராஜா ராணி' படத்தில் நடித்திருந்தனர். இருவரும் நல்ல உறவைப் பேணி வருகின்றனர். இந்நிலையில், நடிகை நஸ்ரியா தனது இன்ஸ்டாகிராம் பக்கத்தில் நயன்தாராவுடன் இருக்கும் புகைப்படத்தை பகிர்ந்துள்ளார். அதனுடன் பகிர்ந்த பதிவில், 'இறுதியாக இந்த அன்பான நாளுக்காக எங்களுக்கு இவ்வளவு நேரம் ஆனது' இவ்வாறு எழுதியுள்ளார். நஸ்ரியாவின் இந்த பதிவை வைத்துப் பார்க்கும்போது, நீண்டநாட்களுக்குபிறகு இருவரும் சந்தித்துள்ளதாக தெரிகிறது. மேலும், நடிகை நயன்தாரா தனது இன்ஸ்டாகிராம் ஸ்டோரியில் அந்த புகைப்படங்களை பகிர்ந்து 'மறக்கமுடியாத இரவு' என்று பதிவிட்டுள்ளார்.

ரசிகரிடம் மன்னிப்பு கேட்ட தெலுங்கு சூப்பர் ஸ்டார் ஏன் தெரியுமா?

தெலுங்கு சூப்பர் ஸ்டார் நாகாஜ்னா, தமிழில் 'ரட்சகன்', 'தோழர்', 'பயணம்' உள்ளிட்ட படங்களில் நடித்து இருக்கிறார். இவர் பழம்பெரும் நடிகர் நாகேஸ்வரராவின் மகன் என்ற அந்தஸ்தோடு சினிமாவில் அடியெடுத்து வைத்து முன்னணி கதாநாயகனாக உயர்ந்தார். இந்த நிலையில், நடிகர் தனுஷ், நாகாஜ்னா, ராஷ்மிகா மந்தனா ஆகியோர் இணைந்து நடித்து வரும் 'குபேரா' படத்தின் படப்பிடிப்பு நடந்து வருகிறது. இந்த படத்தின் அடுத்த கட்ட சூட்டிங்கிற்காக தனுஷ், நாகாஜ்னா உள்ளிட்டவர்கள் ஐதராபாத்திற்கு விமானம் மூலம் சென்றனர். விமான நிலையத்தில் இருந்து வெளியே வந்த நாகாஜ்னாவிடம் அவருடைய தீவிர ரசிகரான முதியவர் ஒருவர் அருகில் வந்து கொட்டு பேச முயன்றார். அதனைப் பார்த்த நாகாஜ்னாவின் பாதுகாவலர் அந்த முதியவரை பிடித்து கீழே தள்ளிவிட்டார். ஆனால் அதனை கவனிக்காமல் நாகாஜ்னா அங்கிருந்து நடந்து சென்றுவிட்டார். அதனைத் தொடர்ந்து, இந்த வீடியோ 'மனித நேயம் எங்கே போனது?' என்ற தலைப்பில் சமூக வலைதளத்தில் பகிரப்பட்டு வைரலானது. அதனைப் பார்த்த நாகாஜ்னா தற்போது அதற்கு மன்னிப்பு கேட்டுள்ளார். இது குறித்து அவர் தனது எக்ஸ் பக்கத்தில், "இது என் கவனத்திற்கு இப்போதுதான் வந்தது, இது நடந்திருக்கக்கூடாது. நான் அவரிடம் மன்னிப்பு கேட்டுக்கொள்கிறேன். இது போன்ற சம்பவங்கள் எதிர்காலத்தில் நடக்காமல் இருக்க தேவையான முன்னெச்சரிக்கை நடவடிக்கைகளை எடுப்பேன்", இவ்வாறு பதிவிட்டுள்ளார்.



அரையிறுதியில் யாருக்கு வாய்ப்பு..? வங்காளதேசத்தின் கையில் ஆஸ்திரேலியாவின் தலைவிதி



அடிப்படையில் ஆஸ்திரேலியா அரைஇறுதிக்கு முன்னேற வாய்ப்பு உண்டு. மாறாக ஆப்கானிஸ்தான் வென்றால் அந்த அணி அரைஇறுதியை எட்டிவிடும். ஆஸ்திரேலியா மூட்டையை கட்டும்.

நான் விக்கெட் வீழ்த்த முயற்சிப்பதில்லை, சிறந்த முறையில் ஒவ்வொரு பந்தையும் வீச முயற்சிக்கிறேன் ஹர்திக் பாண்ட்யா

9வது டி.20 உலகக்கோப்பை தொடர் அமெரிக்கா மற்றும் வெஸ்ட் இண்டீசில் நடைபெற்று வருகிறது. இறுதிக்கட்டத்தை எட்டியுள்ள இந்த தொடரில் இந்திய நேரப்படி இரவு 8 மணிக்கு நடைபெறும் ஒரு ஆட்டத்தில் இந்தியா ஆஸ்திரேலியா அணிகள் செமிண்ட் லுசியாவில் மேத உள்ளன. இந்த ஆட்டத்தில் ஆஸ்திரேலிய அணி கட்டாயம் வெற்றி பெற்றே தீர வேண்டும் என்ற நிலையில் களம் இறங்க உள்ளது. இந்நிலையில் நான் விக்கெட் வீழ்த்த முயற்சிப்பதில்லை, சிறந்த முறையில் ஒவ்வொரு பந்தையும் வீச முயற்சிக்கிறேன் என இந்திய ஆல் ரவுண்டர் ஹர்திக் பாண்ட்யா கூறியுள்ளார்.



இந்திய அணியின் முன்னாள் பயிற்சியாளரான ரவி சாஸ்திரி உடனான கலந்துரையாடலில் அவர் இதனை தெரிவித்துள்ளார். இது தொடர்பாக அவர் கூறியதாவது, நான் விக்கெட் வீழ்த்த முயற்சிப்பதில்லை. நான் சிறந்த முறையில் ஒவ்வொரு பந்தையும் வீச முயற்சிக்கிறேன். அணிக்கு என்ன தேவையோ அதை செய்ய விரும்புகிறேன். இதை பும்ரா உடன் பேசி இருந்தேன். இந்த விளையாட்டில் சூழலுக்கு ஏற்ப செயல்பட வேண்டும். அதற்கு ஏற்ற வகையிலான பந்தினை வீச வேண்டும். அந்த செயல்பாட்டில் விக்கெட் வீழ்த்துவது சிறந்ததாக அமையும். சிறந்த ஆட்டத்தை வெளிப்படுத்த கடுமையாக பயிற்சி செய்ய வேண்டி இருக்கும். அது எனக்கு நம்பிக்கை தரும். கூடவே அணிக்கு சிறந்த முறையில் பங்களிப்பு தரவும் வாய்ப்பு தரும். நான் சிறப்பாக பந்து வீசினால் அது எனது பேட்டிங்கிலும் எதிரொலிக்கும். ஆட்டத்தின் சூழலுக்கு ஏற்ப எனது பேட்டிங் செயல்பாடு இருக்கும். ஆப்கானிஸ்தான் உடன் பேட் செய்தது நம்பிக்கை தந்தது. வங்காளதேச போட்டியில் பேட்ஸ்மேன்கள் ரன் குவிக் முடியும் என அறிந்திருந்தேன். நான் ஸ்மார்ட்டாக விளையாட முயற்சிக்கிறேன். இவ்வாறு அவர் கூறினார்.

ஐரோப்பிய கால்பந்து சாம்பியன்ஷிப்: சவிட்சர்லாந்து ஜெர்மனி ஆட்டம் டிரா

24 அணிகள் இடையிலான 17வது ஐரோப்பிய கால்பந்து சாம்பியன்ஷிப் (யூரோ) போட்டி ஜெர்மனியில் நடந்து வருகிறது. இந்த தொடரில் ஹெஸ்ஸேவில் இன்று நடைபெற்ற குருப் ஏ பிரிவு ஆட்டம் ஒன்றில் சவிட்சர்லாந்து மற்றும் ஜெர்மனி அணிகள் மோதின. இந்த ஆட்டத்தின் முதல் பாதியில் அபார ஆட்டத்தை வெளிப்படுத்திய சவிட்சர்லாந்து அணி ஆட்டத்தின் 28வது நிமிடத்தில் முதல் கோல் அடித்து 10 என முன்னிலை பெற்றது. இதையடுத்து முதல் பாதி ஆட்டத்தில் சவிட்சர்லாந்து 10 என முன்னிலை பெற்றது. தொடர்ந்து நடைபெற்ற 2வது பாதி ஆட்டத்தில் பதில் கோல் திருப்ப ஜெர்மனி அணி கடுமையாக போராடியது. அந்த அணி வழக்கமான நேரத்தில் (90 நிமிடம் வரை) ஒரு கோல் கூட அடிக்கவில்லை. இதனால் இந்த ஆட்டத்தில் சவிட்சர்லாந்து வெற்றி பெறும் என எதிர்பார்க்கப்பட்டது. ஆனால் ஆட்டத்தின் கூடுதல் நேரத்தில் ஜெர்மனி அணி பதில் கோல் திருப்பியது. ஆட்டத்தின் 92வது நிமிடத்தில் ஜெர்மனி அணி பதில் கோல் திருப்பி ஆட்டத்தை 11 என சமனுக்கு கொண்டு வந்தது. இதையடுத்து இரு அணி வீரர்களும் கோல் அடிக்க எடுத்த முயற்சிகளுக்கு பலன் கிடைக்கவில்லை. இறுதியில் இந்த ஆட்டம் 11 என்ற கோல் கணக்கில் டிராவில் முடிந்தது.

'கருடன்' பட இயக்குனருடன் இணைந்த லெஜென்ட் சரவணன்

தொழிலதிபராக இருக்கும் லெஜென்ட் சரவணன் கடந்த 2022 ஆம் ஆண்டு தமிழில் வெளியான 'தி லெஜென்ட்' படத்தில் நடித்ததன்மூலம் சினிமாவில் கதாநாயகனாக அறிமுகமாகினார். இப்படத்தை ஜே.டி. ஜெர்ரி இயக்கியிருந்தார். இந்த படம் வெளியாகி மக்களிடம் கலவையான விமர்சனத்தை பெற்றது. இந்நிலையில் லெஜென்ட் சரவணன், சமீபத்தில் சூரி நடிகப்பில் வெளிவந்து மாபெரும் ஹிட் அடித்த கருடன் திரைப்படத்தை இயக்கிய துரை செந்தில் குமார் இயக்கத்தில் நடிக்கிறார்.



இந்த படத்தின் படப்பிடிப்பு இன்று தொடங்கியது. படப்பிடிப்பு தளத்தில் எடுக்கப்பட்ட புகைப்படங்களை இயக்குனர்துரை செந்தில் குமார் அவரது எக்ஸ் பக்கத்தில் பதிவிட்டுள்ளார். அதில் லெஜென்ட் சரவணன் முற்றிலும் மாறுபட்ட தோற்றத்தில் காணப்படுகிறார். தாடி, மீசை மற்றும் கையில் துப்பாக்கியுடன் காணப்படுகிறார். லெஜென்ட் சரவணனுக்கு இத்திரைப்படம் திருப்பமுனையாக அமையும் என எதிர்பார்க்கப்படுகிறது.

'அவரிடம் தேவதைக்குரிய லட்சணமே இல்லை' நடிகர் சுனில் லாஹ்ரி



நிதிஷ் திவாரி இயக்கத்தில் ராமாயணம் கதையை மையமாக வைத்து தயாராகும் புதிய படத்தில் ராமராக ரன்பீர்கபூர், சீதையாக சாய் பல்லவி ஆகியோர் நடிக்கின்றனர். கன்னட நடிகர் யாஷ் ராவணனாக வருகிறார். இப்படத்திற்கு ஏ.ஆர்.ரகுமான் இசையமைக்கிறார்.

இந்த படத்தில் அனுமானாக சன்னி தியோல், கும்பகர்ணனாக பாபி தியோல் ஆகியோர் நடிக்கின்றனர். ராமாயணம் படம் மூன்று பாகங்களாக உருவாக இருக்கிறது. ரூ.1,000 கோடி பட்ஜெட்டில் தமிழ், தெலுங்கு, இந்தி உள்ளிட்ட மொழிகளில் எடுக்கின்றனர்.

படப்பிடிப்பு விறுவிறுப்பாக நடந்து வருகிறது. படப்பிடிப்பில்

இருந்து சில புகைப்படங்கள் ஏற்கனவே வலைதளத்தில் கசிந்து வைரலாகின. சீதை கதாபாத்திரத்துக்கு சாய் பல்லவி பொருத்தமானவர் இல்லை என்று ஏற்கனவே விமர்சனங்கள் எழுந்த நிலையில் தற்போது மீண்டும் எதிர்ப்பு கிளம்பி உள்ளது. தொலைக்காட்சியில் ஒளிபரப்பான ராமாயணம் தொடரில் லட்சுமணனாக நடித்துள்ள பிரபல இந்தி நடிகர் சுனில் லாஹ்ரி கூறும்போது, "அனிமல் படம் பார்த்த பிறகு அதில் நடித்து இருந்த ரன்பீர் கபூரை ராமராக தற்போன செய்வது மிகவும் கஷ்டமாக இருக்கிறது.

சீதை வேடத்தில் சாய் பல்லவி நடிக்கிறார். ஆனால் அவரது முகத்தில் சீதை சாயல் கொஞ்சமும் இல்லை. எனவே சீதையாக அவர் எப்படி நடிக்க போகிறார் என்று எனக்கு புரியவில்லை. சாய் பல்லவி நடித்த படங்களை நான் இதுவரை பார்க்கவில்லை. அவர் முகத்தில் தேவதைக்குரிய லட்சணங்கள் இல்லை" என்றார்.

வசூலை குவிக்கும் அனன்யா பாண்டே குரல் கொடுத்த இன்சைடு அவுட் 2

பிரபல பாவிவுட் நடிகை அனன்யா பாண்டே. இவர் தற்போது பிரபல அனிமேஷன் படமான இன்சைடு அவுட் 2 என்ற அனிமேஷன் படத்தில் ரிலே என்ற கதாபாத்திரத்திற்கு இந்தியில் குரல் கொடுத்துள்ளார். இப்படம் கடந்த 14ம் தேதி உலகம் முழுவதும் உள்ள திரைகாங்குகளில் வெளியானது. தற்போது, இப்படம் வெளியாகி இரண்டு வாரங்களை கடந்தநிலையில் மிகப்பெரிய வசூல் சாதனையொன்றை நிகழ்த்தியுள்ளது. அதன்படி, இன்சைடு அவுட் 2 படம் தற்போதுவரை \$100 மில்லியன் வசூலை குவித்துள்ளது. இதற்கு முன்பாக தி சூப்பர் மரியோ புரோஸ் என்ற அனிமேஷன் படம் வெளியான 2வது வாரத்தில் \$92 மில்லியன் வசூலை குவித்து சாதனை படைத்திருந்தது. தற்போது இன்சைடு அவுட் 2 வெளியான 2 வாரத்தில் அதிக வசூலை பெற்ற அனிமேஷன் படம் என்ற பெருமையை பெற்றுள்ளது. முன்னதாக இப்படத்திற்கு குரல் கொடுத்து குறித்து அனன்யா பாண்டே கூறியதாவது, "தற்போது என் சிறுவயது கனவு நனவாகியுள்ளது. டிஸ்னி மற்றும் பிக்சர் எல்லாம் நான் பார்த்து வளர்ந்தவை. இந்த திரைப்படங்கள் குழந்தைகளுக்கானது என்று கூறுகிறார்கள், ஆனால் நீங்கள் பெரியவராக இதைப் பார்க்கும்போது உங்களுக்கு இன்னும் நிறைய புரியும். " எனக்கு இதில் குரல் கொடுப்பது மிகவும் சவாலாக இருந்தது. நான் படங்களில் மட்டுமே குரல் கொடுத்துள்ளேன். இது போன்ற ஒன்றை நான் ஒருபோதும் செய்ததில்லை. இதற்கு முதன்முதலில் குரல் கொடுத்த பொது குழந்தை போல் இல்லை. அதனால், அந்த குரலை கொண்டு வருவது எனக்கு கடினமாக இருந்தது" இவ்வாறு கூறினார்.

ஜிம்பாப்வேவுக்கு எதிரான டி20 தொடர்: இளம் வீரர் தலைமையில் களம் இறங்கும் இந்தியா..? வெளியான தகவல்

9வது டி.20 உலகக்கோப்பை தொடர் அமெரிக்கா மற்றும் வெஸ்ட் இண்டீசில் நடைபெற்று வருகிறது. இறுதிக்கட்டத்தை எட்டியுள்ள இந்த தொடரில் இதுவரை குருப் 2ல் இடம் பெற்றுள்ள இங்கிலாந்து, தென் ஆப்பிரிக்கா அணிகள் அரையிறுதிக்கு முன்னேறி உள்ளன. குருப் 1ல் இந்தியா, ஆஸ்திரேலியா, ஆப்கானிஸ்தான், வங்காளதேசம் ஆகிய அணிகளுக்கு இடையே போட்டி நிலவுகிறது. 4 அணிகளுக்கும் அரையிறுதி வாய்ப்பு உள்ளது. இந்த தொடர் வருகிற 29ம் தேதியுடன் முடிவடைகிறது. இதனையடுத்து ஜிம்பாப்வேவுக்கு சுற்றப்பயணம் மேற்கொள்ள உள்ள இந்திய அணி 5 போட்டிகள் கொண்ட டி.20 தொடரில் விளையாட உள்ளது. இந்த தொடரின் முதல் போட்டி ஜூலை 6ந் தேதி நடைபெறுகிறது. இந்நிலையில் இந்த தொடருக்கான இந்திய அணியின் கேப்டனாக சுப்மன் கில் நியமிக்கபட வாய்ப்பு உள்ளதாக தகவல் வெளியாகி உள்ளது. இந்த தொடரில் விராட் கோலி, ரோகித் சர்மா, ஹர்திக் பாண்ட்யா, சூர்யகுமார் யாதவ் ஆகியோருக்கு ஓய்வு அளிக்க உள்ளதாகவும் கூறப்படுகிறது. இதன் காரணமாக சுப்மன் கில்லை கேப்டனாக நியமிக்க வாய்ப்பு உள்ளதாக தகவல் வெளியாகி உள்ளது. மேலும், கடந்த ஐ.பி.எல் தொடரில் சிறப்பான ஆட்டத்தை வெளிப்படுத்திய அபிஷேக் சர்மா, ரியான் பராக், நிதிஷ் குமார் ரெட்டி, துஷார் தேஷ்பாண்டே, ஹர்ஷித் ராணா இந்த தொடரில் இடம் பெற வாய்ப்பு உள்ளதாகவும் கூறப்படுகிறது. டி.20 உலகக் கோப்பை போட்டிகளான இந்திய அணியில் இடம் பிடித்துள்ள சஞ்சு சாம்சன், யஷஸ்வி ஜெய்ஸ்வால் மற்றும் ரிங்கு சிங் ஆகியோரையும் ஜிம்பாப்வே தொடருக்கு தேர்வு செய்ய வாய்ப்பு உள்ளதாக தகவல் வெளியாகி உள்ளது.



கோபா அமெரிக்க கால்பந்து தொடர்: அமெரிக்கா, உருகுவே அணிகள் வெற்றி



உலகக் கோப்பை, யூரோ கோப்பை கால்பந்து தொடருக்கு அடுத்து புகழ்பெற்ற கோபா அமெரிக்க



துள்ளியார் குற்றத் தூற்றும் மரணே
என்னெவரும் தூறார் மரணே
விளக்கம்:
நெருங்கிப் பழகியவரின்
குற்றத்தையும் புறக்கணித் தூற்றும்
இயல்புடையவர், பழகாத
அயலாரிடத்து என்ன செய்வாரோ?

நமது தினகனி

செய்திகள் மற்றும்

விளம்பரங்கள் தொடர்புக்கு:

94436 99066

www.dhinakani.com

Canara Bank Account : 12028528266

IFSC code : CNRB0001041